

## حضرت عمرو بن العاص کی فصاحت و بلاغت اور حکیمانہ اقوال کا تجزیاتی مطالعہ

### An Analytical Study of The Eloquence and Wise Statements of Hazrat Amr bin Al Aas (RA)

Imtiaz Ahmad Rafrat<sup>1</sup>

Dr. Abul Hassan Shabbir Ahmad<sup>2</sup>

#### Abstract:

A renowned companion of the Prophet Muhammad (PBUH) Hazrat Amr bin Al-Aas (RA) was a skilled military leader, diplomat and administrator. He was born in Makkah around 580 CE. Initially, He (RA) opposed to Islam but later accepted the faith in 629 CE. He (RA) was known for his exceptional eloquence, which played a significant role in his success as a diplomat, military leader and administrator. His addresses and letters showcased his ability to communicate effectively, using simple and straightforward language to convey his message. He avoided ambiguity ensuring his audience understood his message clearly. He presented logical arguments, using examples and anecdotes to illustrate his points. He used emotional appeals to touch the hearts of his audience, demonstrating empathy and understanding. He listened attentively to his audience and adapted his communication style to suit them. His eloquence promoted cohesion Arab tribes. His persuasive arguments and emotional appeals helped convert many non-Muslims to Islam. Overall Hazrat Amr bin Al-Aas's (RS) eloquence was a key factor in his success and his addresses and letters continue to inspire and influence people to this day. In this article we shall discuss about the eloquence and agreements of Hazrat Amr bin Al-Aas (RA).

**Keywords:** Hazrat Amr bin Al-Aas (RA), logical arguments, eloquence, wise statements

صحابہ کرام حضرت محمد ﷺ کے شاگرد ہیں اور آپ ﷺ کی مثالی تعلیم و تربیت کا مظہر ہیں۔ انھیں آستانہ نبویؐ پر اس طرح سنبھانا گیا کہ انھوں نے زندگی کے ہر شعبے میں کارہائے نمایاں انجام دیئے۔ کوئی صداقت کا تاجور بنا تو کوئی عدالت کی مثال بنا، کسی نے شرافت کی انتہاء کر دی تو کسی کو شجاعت نے سلامی پیش کی، اسی طرح کوئی مفسر تو کوئی محدث کوئی فقیہ بنا تو کسی نے سیاست کو عروج بخشنا کوئی عظیم سپہ سالار ہو کر فاتح اعظم ہوا تو کسی نے جہاں بانی اور جہاں داری کے سلیقے اور ڈھنگ سکھائے اور کسی نے عبادت و ریاضت میں کمال کر دیا۔ نیز روزمرہ زندگی میں کوئی ایسا شعبہ نہیں جس کے بارے میں اصحاب رسولؐ کی سیرت سے رہنمائی نہ ملتی ہو۔ صحابہ کرام کے اسی مقدس قافلے میں ایک جلیل القدر صحابیؓ سیدنا عمرو بن العاص ہیں جن کا شمار ان چند کبار صحابہ کرام میں ہوتا ہے جنہیں

<sup>1</sup>. Ph.D Research Scholar, Department of Hadith, The Islamia University of Bahawalpur

<sup>2</sup>. Associate Professor/Chairman, Department of Hadith, The Islamia University of Bahawalpur

در بار رسالت کے چہیتے صحابیؓ ہونے کا اعزاز حاصل ہو اور جو ایک عظیم مدبر اور زیرک سیاست دان ہونے کے ساتھ ساتھ قادر الکلام اور فصیح و بلیغ خطیب، بہترین شاعر اور فہم و فراست اور تدبر و تفکر میں اپنی مثال آپ تھے۔

### نام و نسب:

ابن عساکر نے آپ کا جدی سلسلہ نسب یہ لکھا ہے۔

"عمرو بن العاص بن وائل بن ہاشم بن سعید بن سہم بن عمرو بن ہصیب بن کعب بن

لؤی بن غالب" <sup>1</sup>

جبکہ ابن عساکر کے مطابق آپ کا نہالی سلسلہ نسب یہ لکھا ہے۔

"النابعۃ بنت خزیمہ بن الحارث بن کلثوم بن حریش بن سواءہ بن عمرو بن عبداللہ بن

خزیمہ بن الحارث بن جلان بن عتیک بن اسلم بن یذکر بن عنزہ بن اسد بن ربیعہ بن

نزار" <sup>2</sup>

آپ کی کنیت ابو عبداللہ اور ابو محمد ہے۔

### تعلیم و تربیت:

آپؓ بنو سہم کے سردار عاص بن وائل کے بیٹے تھے اس لیے خاندانی طور پر آپؓ میں سردارانہ اور قائدانہ صلاحیتیں اور نخصلتیں پائی جاتی تھیں۔ اس زمانے میں لکھنے پڑھنے کا رواج عام نہ ہونے کے باوجود آپؓ نے لکھنا پڑھنا سیکھ لیا تھا۔ جوانی قریش کے نوجوانوں کے ساتھ ٹھاٹ سے گزاری۔ دل بہلانے کے لیے شعر و شاعری تو کرتے تھے مگر شاعری کو کسی کی مدح سرائی یا ججو گوئی کے لیے استعمال نہیں کیا۔ مال و دولت کو اللہ تعالیٰ کی نعمت جانتے ہوئے اس سے محبت کا اظہار فرماتے تھے۔

جنگ خندق کے بعد آپؓ کا دل اسلام کی طرف مائل ہو چکا تھا چنانچہ 8ھ میں حضرت خالد بن ولید اور حضرت عثمان بن طلحہ کے ساتھ مدینے آکر اسلام قبول کیا۔

### حلیہ:

آپؓ پست قد تھے لیکن جسمانی طور پر بہت مضبوط تھے۔ جسمانی اعضاء کا تناسب خوب تھا۔ کشادہ پیشانی اور سیاہ اور موٹی موٹی آنکھوں کے ساتھ آپؓ کا کھلا ہوا چہرہ خوب چمکا تھا۔ ایسا لگتا تھا جیسے کوئی سردار کا چہرہ ہے۔ حضرت عمر فاروق نے ایک دفعہ آپؓ کو دیکھ کر فرمایا۔

"نظر عمرالی عمرو بن العاص ، فقال : ما ینبغی لابی عبداللہ ان یمشی علی الارض الا امیراً" <sup>3</sup>

<sup>1</sup> ابن عساکر، ابی القاسم علی بن الحسن بن ہبہ اللہ بن عبد اللہ الشافعی، تاریخ مدینہ دمشق، دار الفکر، ج: 47، ص: 108

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 47, P : 108

Ibid

<sup>2</sup> ایضاً: ص: 112

Ibid

<sup>3</sup> ایضاً: ص: 70

"حضرت عمرؓ نے حضرت عمرو بن العاص کی طرف دیکھا، پس فرمایا: ابو عبد اللہ (عمرؓ بن العاص) کو زمین پر سردار کے طور پر ہی چلنا چاہتا ہے۔"

ایک جگہ اس طرح فرمایا۔

"ابو عبد اللہ (عمرؓ بن العاص) کا چہرہ تو واقعی ایک سردار کا چہرہ لگتا ہے" <sup>1</sup>

### وفات:

علامہ ذہبیؒ نے لکھا ہے۔

"توفی عمروؓ ليلة عيد الفطر، فقال الليث والهيثم بن عدی والواقدي وغيرهم ، سنة ثلاث

واربعين" <sup>2</sup>

"عمروؓ عید الفطر کی رات فوت ہوئے، پس لیث اور ہیشیم بن عدی اور واقدی وغیرہ نے کہا ہے کہ 3ھ میں وفات پائی۔"

آپؓ کی نماز جنازہ آپ کے فرزند حضرت عبد اللہ بن عمرو بن العاص نے پڑھائی اور مصطمؓ میں سپرد خاک کر دیا گیا۔

### فضائل:

قرآن کریم کی سطر سطر صحابہ کرام کے فضائل و مناقب اور ان کی عزت و عظمت کی آئینہ دار ہے۔ اللہ تعالیٰ نے قرآن کریم میں جس طرح صحابہ کرام کے خصائل و خصائص بیان فرمائے ہیں وہ اپنی مثال آپ ہیں۔ الہامی طور پر انبیاء کے بعد کسی اور قوم کی ایسی فضیلتیں بیان نہیں ہوئیں جیسے صحابہ کرام کی ہوئیں۔ ان کے فضائل میں سب سے بڑھ کر یہی بات ہے کہ وہ نبی کریم ﷺ کے ساتھی اور صحابی ہیں اور رضی اللہ عنہم در ضوعہ اور وکلا وعد اللہ الحسنی کا حقیقی مصداق ہیں۔

حضرت عمرو بن العاص بھی نبی کریم ﷺ کے صحابی ہونے کی وجہ سے ان تمام فضائل کو شامل ہیں جو قرآن کریم میں پیغمبر ﷺ کے کسی بھی صحبت یافتہ (صحابی) کے لیے بیان ہوئے ہیں۔ اسی طرح نبی کریم ﷺ کے فرامین میں صحابہ کرام کے جتنے فضائل بیان ہوئے ہیں ان کو تو حضرت عمرو بن العاص شامل ہیں ہی لیکن آپ کے کچھ انفرادی فضائل لسان نبوت سے بیان ہوئے ہیں جو آپ کی خوبیوں کو ممتاز کرتے ہیں۔ رسول اللہ ﷺ نے حضرت عمرو بن العاص کے ایمان کی گواہی خود دی۔ جیسا کہ عقبہ بن عامر سے روایت ہے کہ رسول اللہ ﷺ نے ارشاد فرمایا:

"اسلم الناس وأمن عمرو بن العاص" <sup>3</sup>

<sup>1</sup> - محمد فرج مصری، فاتح اعظم حضرت عمرو بن العاص، نفیس اکیڈمی، کراچی، ص: 47

Muhammad Faraj Misri, Fateh Azam Hazrat Amr bin Al Aas, Nafees Academy, Karachi, P : 47

<sup>2</sup> ذہبی، غنص الدین، محمد بن احمد بن عثمان، سیر اعلام النبلاء، مؤسسة الرسالة، بیروت، جلد: 3، ص: 77

Zahbi, Muhammad bin Ahmad bin Usman, Siyar Ielaamunobla, Muassturialah, Beirut, V : 3 , P : 77

<sup>3</sup> - ترمذی، ابو عیسیٰ، محمد بن عیسیٰ، سنن ترمذی، کتاب المناقب، باب مناقب عمرو بن العاص، حدیث: 3844

"لوگ مسلمان ہو گئے اور عمرو بن العاص ایمان لے آئے۔"

اسی طرح ایک اور مقام پر نبی کریم ﷺ نے حضرت عمرو بن العاص اور ان کے بھائی ہشام بن عاص کے ایمان کی گواہی دی۔ حضرت

ابو ہریرہؓ روایت کرتے ہیں کہ آپ ﷺ نے ارشاد فرمایا:

"ابنا العاص مؤمنان: عمروؓ، وهشامؓ"۔<sup>1</sup>

"العاص کے دو بیٹے: عمروؓ اور ہشامؓ مومن ہیں۔"

ایک روایت میں ہے کہ نبی کریم ﷺ حضرت عمرو بن العاص کی جنگی صلاحیتوں اور قائدانہ خوبیوں کے معترف

تھے۔ چنانچہ ارشاد فرمایا۔

"عن عمرو بن العاص، قال: ما عدل بي رسول الله ﷺ وبخالد بن الوليد احداً من اصحابه في حربه

منذ اسلمنا"۔<sup>2</sup>

"حضرت عمرو بن العاص فرماتے ہیں کہ خالد بن ولید اور میں جب سے مسلمان ہوئے ہیں تب سے جنگ و جدل کے

معاملات میں نبی کریم ﷺ نے کبھی بھی کسی دوسرے صحابیؓ کو ہمارے ہم پلہ قرار نہیں دیا۔"

رسول اللہ ﷺ نے حضرت عمرو بن العاص کو نیک صالح قرار دیا۔

"قال طلحة بن عبيد الله رضي الله عنه سمعت رسول الله ﷺ يقول: ان عمرو بن العاص من صالحى

قريش"۔<sup>3</sup>

"حضرت طلحہ بن عبید اللہ رضی اللہ عنہ نے فرمایا کہ کیا میں نے نبی کریم ﷺ کو فرماتے ہوئے سنا: کہ عمرو بن العاص

قريش کے صالح لوگوں میں سے ہیں۔"

حضرت عمرو بن العاص کے لیے نبی کریم ﷺ نے مال پسند فرمایا۔

"قال: يا عمرو! نعم بما مال الصالح للرجل الصالح"۔<sup>4</sup>

Tarmazi, Abu Easa, Muhammad bin Easa, Sunan Tarmazi, Kitabul Manaqib, Baab, Manaqib Amr bin Al Aas, H : 3844

<sup>1</sup> ابن حنبل، امام احمد بن حنبل، مسند الامام الاحمد بن حنبل، مسند المكثرين من الصحابة، حديث: 8042

Ahmad bin Hanbal, *Al Musnad*, Musnadul Mukassereen Min Sahaba, H : 8042

<sup>2</sup> الحاکم انبیا یوری، الحافظ ابی عبداللہ بن محمد بن عبداللہ، المستدرک علی الصحیحین، شبیر برادر زارد و بازار لاہور، ج: 5، ص: 149.

Al Hakim Anisapuri, Al Hafiz abi Abdullah bin Muhammad bin Abdullah, Al Mustadrad Alashihain, Shabbir Brothers Urdu Bazar Lahore, V : 5, P : 149

<sup>3</sup> ترمذی، ابو عیسیٰ، محمد بن عیسیٰ، سنن ترمذی، کتاب المناقب، باب مناقب عمرو بن العاص، حدیث: 3845

Tarmazi, Abu Easa, Muhammad bin Easa, Sunan Tarmazi, Kitabul Manaqib, Baab, Manaqib Amr bin Al Aas, H : 3845

<sup>4</sup> ابن حنبل، امام احمد بن حنبل، مسند الامام الاحمد بن حنبل، مسند المكثرين من الصحابة، حديث: 17802

"آپ ﷺ نے فرمایا، اے عمرو! نیک مال نیک آدمی کے لیے کیا ہی اچھا ہے۔"

نبی کریم ﷺ نے ان کے گھرانے کو ایک بہترین گھرانہ قرار دیتے ہوئے ارشاد فرمایا۔

"نعم اهل البيت عبدالله وابوعبدالله وام عبدالله"<sup>1</sup>

"بہترین گھرانے والے عبد اللہ (بن عمرو بن العاص) اور عبد اللہ کے والد (عمرو بن العاص) اور عبد اللہ کی والدہ ہیں۔"

حضرت عمرو بن العاص رضی اللہ عنہ کو ایک بہت بڑی فضیلت یہ بھی حاصل ہے کہ جب انھوں نے اسلام قبول کر لیا تو نبی کریم ﷺ نے انھیں اپنا قریبی ساتھی بنا لیا۔ چنانچہ ابن حجر عسقلانی لکھتے ہیں۔

"ولما اسلم كان النبي ﷺ يقربه ويدنيه لمعرفة وشجاعته"<sup>2</sup>

"نبی کریم ﷺ نے ان کو ان کی بہادری اور معرفت و ذہانت کی وجہ سے بہت قریبی ساتھی کا درجہ دے رکھا تھا۔"

رسول اللہ ﷺ کی قربت یقیناً بہت بڑا اعزاز ہے جو حضرت عمرو بن العاص کو اپنی بہادری، بصیرت اور ذہانت کی وجہ سے نبی کریم ﷺ کے دربار میں حاصل ہوئی اور جسے رسول اللہ ﷺ کی قربت حاصل ہو گئی یقیناً یہ اس کے لیے ایک بہت بڑے اعزاز کی بات ہے اور حضرت عمرو بن العاص کو یہ اعزاز بھی حاصل ہے۔ سیر اعلام النبلاء میں ہے۔

"فكتب الى رسول الله ﷺ من تلك الغزوة يستمده، فامده بجيش من مائتي فارس من

المهاجرين والانصار اهل الشرف، فيهم ابوبكر وعمر رضي الله عنهما"<sup>3</sup>

"پس انھوں نے اس مہم کے دوران رسول اللہ ﷺ کو مدد کے لیے خط لکھا تو آپ ﷺ نے دو سو ناسٹوں کا

لشکر بھیجا، جس میں مہاجرین و انصار، معزز لوگ شامل تھے ان میں ابو بکر و عمر رضی اللہ عنہما بھی تھے۔"

### فصاحت و بلاغت:

حضرت عمرو بن العاص ایک زیرک سیاست دان، منجھے ہوئے قائد، خوب معاملہ فہم، بھرپور تجربہ کار، تدبیر ساز، عقل و خرد کے دھنی، بلا کے جنگجو، عظیم کمانڈر، دشمن کی جنگی چالوں کو پیل بھر میں بھانپ لینے والے عظیم سپہ سالار اور ایسے دانش مند، دانش ور اور صاحبِ رائے انسان تھے کہ جن سے پیچیدہ معاملات میں خود نبی کریم ﷺ بھی مشورہ لیتے تھے اور ان کی رائے کا احترام بھی فرماتے تھے۔ آپ بلیغانہ تکلم اور شعرو سخن کی مہارت سے مالا مال، قادر الکلام اور انتہائی فصیح و بلیغ خطیب تھے اور آپ کی قوتِ گویائی،

Ibn e Hanbal, Imam Ahmad bin Hanbal, Musnad Al Imam Al Ahmad bin Hanbal, Musnadul Mukassereen Min Sahaba, H : 17802

1 ابن حجر عسقلانی، احمد بن علی، الاصابہ فی تمییز الصحابہ، المکتبۃ العصریہ، ص: 1112

Ibn e Hajar Asqlani, Ahmad bin Ali, Al Isaba fi Tamyeezi Sahaba, Al maktabatul Asria, P : 1112

2 Ibid ایضاً

3 ابن عبد البر، ابی عمرو یوسف بن عبد اللہ بن عبد البر، الاستیعاب فی معرفۃ الاصحاب، دار الاعلام، ص: 497

Ibn e Abdul Bir , Abi Umar Yousuf bin Abdullah bin Abdul Bir, Al Isteaab fi Marfatil Ashab, Darul ilam, P : 497

فصاحتِ لسانی، گفتگو میں سلیقہ مندی اور بات کرنے کا ڈھنگ دیدنی ہوتا تھا جو سامعین کو اپنے جادو میں جکڑ لیتا تھا اور وہ اس سے خوب لطف اندوز ہوتے تھے۔ حضرت عمرؓ فاروق جب کسی کے کلام میں ہکا بٹ محسوس کرتے تو یوں فرماتے۔

"اشهد ان خالق هذا وخالق عمرو بن العاص واحد"۔<sup>1</sup>

"میں گواہی دیتا ہوں کہ اس شخص کا اور عمرو بن العاص کا خالق ایک ہی ہے۔"

مطلب یہ ہوتا کہ اللہ تعالیٰ کی قدرت کس قدر عظیم ہے کہ جس نے اس شخص کی زبان میں کلمت رکھ دی جبکہ عمرو بن العاص کو فصیح و بلیغ پیدا فرمایا۔ یہی بات علامہ ذہبیؒ نے بھی اعلام النبلاء میں لکھی ہے۔<sup>2</sup>

علامہ ذہبیؒ امام شیبہؒ سے نقل کرتے ہیں۔

"دهمة العرب اربعة: معاوية، وعمرو، والمغيرة، وزياد، فاما معاوية فللانة والحلم، واما عمرو

فللمعضلات، والمغيرة للمبادهة، واما زياد فللصغير والكبير"۔<sup>3</sup>

"عربوں میں چار چوٹی کے ذہین آدمیوں میں معاویہؓ، عمروؓ، مغیرہؓ اور زیادؓ ہیں، معاویہؓ صبر و تحمل کے لیے ہے، عمروؓ

مخمسوں کے حل کے لیے، مغیرہؓ اصولوں کے لیے اور زیادؓ چھوٹے بڑے کام سدھارنے کے لیے ہے۔"

یہ بات آپ کے خطبوں اور خط و کتابت سے خوب عیاں ہوتی ہے کہ آپ فصاحت و بلاغت کے شہنشاہ اور سلطان تھے۔ آپ کے انھیں فصیح و بلیغ خطبوں میں سے ایک خطبہ وہ ہے جو بحیر بن ذاکر المعافری سے منقول ہے۔

"روى عن بحير بن ذاکر المعافری انه قال : رحمتنا ووالدي الى صلوة الجمعة -- فاقام المؤذنون للصلوة فقام عمرو بن العاص على المنبر -- فحمد الله واثى عليه حمداً موجزاً ، وصلى على النبي ﷺ ووعظ الناس وامرهم ونهاهم ، فسمعته يحض على الزكاة ، وصلية الارحام ، ويامر بالاقْتِصَادِ ، وينهى عن الفضول وكثرة العيال ، وقال في ذلك :

يامعشرالناس ! اياى وخلالاً اربعاً فانها تدعوالى النصب بعد الراحة والى الضيق بعد السعة والى المذلة بعد العزة ، اياى وكثرة العيال ، واخفاض الحال ، وتضييع المال ، والقبيل بعد القال فى غير درك ولا نوال ، ثم انه لا بد من فراغ يؤول اليه المرء فى توديع جسمه والتدبير لشانه وتخليته بين نفسه وبين شهواتها ، ومن صار الى ذلك فليأخذ بالقصد والنصيب الاقل ولا يضيع المرء فى فراغه نصيب العلم من نفسه ، فيحور من الخير عاطلاً وعن حلال الله وحرامه غافلاً۔

<sup>1</sup> ابن حجر عسقلانی، احمد بن علی، الاصابہ فی تمییز الصحابہ، المکتبۃ العصریہ، ص: 1112

Ibn e Hajar Asqlani, Ahmad bin Ali, Al Isaba fi Tamyeezi Sahaba, Al maktabatul Asria, P : 1112

<sup>2</sup> ذہبی، شمس الدین، محمد بن احمد بن عثمان، سیر اعلام النبلاء، مؤسسۃ الرسالہ، بیروت، جلد: 3، ص: 57

Zahbi, Shamsudeen, Muhammad bin Ahmad bin Usman, Siyar Ielaamunobla, Muassturisalrah, Berut, V : 3 , P : 57

<sup>3</sup> ایضاً: ص: 68

یامعشرالناس! انه قد تدلت الجوزاء، وذکت الشعرى، واقلعت السماء، وارتفع البواء، وقل الندى، وطاب المرعى، ووضعت الحوامل، ودرجت السخائل، وعلى الراعى بحسن رعيته حسن النظر، فحى لكم على بركة الله الى ريفكم فنالوا من خير، ولبنه، وخرافه، وصيده، واربعاواخيلكم واسمنوما وصونوهاواكرموما فانها جنتكم من عدوكم، وبها مغانمكم واثقالكم، واستوصوا بامن جاورتموه من القبط خيراً، وایای والمشمومات والمعسولات فانهن يفسدن الدين، ويقصرن الهمم، حدثنى عمر اميرالمؤمنين انه سمع رسول الله ﷺ يقول: ان الله سيفتح عليكم بعدى مصرفاستوصوا بقبطها خيراً فان لكم منهم صهراً وذمة، فعضوا ايديكم وفروجكم، وعضوا ابصاركم، ولا اعلمن ما اتى رجل قد اسمن جسمه واهزل فرسه، واعلموا: انى معترض الخيل كاعتراض الرجال فمن اهزل فرسه من غير علة حططته من فريضته قدر ذلك، واعلموا: انكم فى رباط الى يوم القيامة لكثرة الاعداء حولكم، وتشوق قلوبهم اليكم والى داركم معدن الزرع والمال والخير الواسع والبركة النامية.

وحدثنى عمرا اميرالمؤمنين انه سمع رسول الله ﷺ يقول: اذا فتح الله عليكم مصر فاتخذوا فيها جنداً كثيفاً، فذلك الجند خير اجناد الارض، فقال له ابوبكر: ولم يا رسول الله قال، لانهم وازواجهم فى رطاط الى يوم القيامة - فاحمدوا الله معشرالناس على ما اولاكم فتمتعوا فى ريفكم ما طاب لكم، فاذا يبس العود وسخن العمود وكثر الذباب وحمض اللبن وصوح البقل وانقطع الورد من الشجر فحى على فسطاطكم على بركة الله، ولا يقدمن احد منكم ذو عيال على عياله الا ومعه تحفة لعياله على ما اطاق من وسعته او عسرتة، اقول قولى هذا واستحفظ الله عليكم - قال: فحفظت ذلك عنه فقال والدى بعد انصرافنا الى المنزل لما حكيت له خطبته انه يا بنى يحدو الناس اذا انصرفوا اليه على الرباط كما حداهم على الريف والدعة" <sup>1</sup>

بجیر بن ذاکر المعافری کہتے ہیں کہ میں ایک دفعہ اپنے والد کے ہمراہ نماز جمعہ کی ادا کیگی کے لیے گیا تو مؤذن نے اذان دی اور حضرت عمرو بن العاص ممبر پر تشریف لائے، انھوں نے اللہ تعالیٰ کی مختصر حمد و ثنا کی اور نبی کریم ﷺ پر درود پڑھا۔ آپ نے لوگوں کو وعظ و نصیحت فرمائی اور انھیں نیکی کا حکم دیا اور برائی سے منع فرمایا، سو میں نے انھیں زکوٰۃ ادا کرنے کی تلقین فرماتے ہوئے، اپنی معیشت کو بہتر بنانے کا حکم دیتے ہوئے اور فضولیات اور کثرتِ عیال سے روکتے ہوئے سنا۔

"اے لوگو! چار قسم کے عیوب سے بچو کیونکہ وہ راحت کے بعد مشکل اور وسعت کے بعد تنگی اور عزت کے بعد ذلت کی طرف لے جاتے ہیں۔ لہذا کثرتِ عیال، پست حالی، مال کے ضیاع اور بے مقصد بے نتیجہ فضول گوئی سے بچو کیونکہ ایسی فراغت کا ہونا ضروری ہے جس سے آدمی اپنی جسمانی راحت اور اس کے مطابق تدبیر کے لیے اور نفس اور اس کی خواہشات کے درمیان تخلیہ کی طرف متوجہ ہو سکے، اور جس کو یہ سب حاصل ہو گیا تو وہ میانہ روی اور کم حصہ کے ساتھ لے اور آدمی بذاتِ خود فارغ وقت میں علم کے حصہ کو ضائع نہ کرے، سو وہ خیر سے بے کار ہو کر اور اللہ تعالیٰ کی حلال و حرام کردہ چیزوں سے غافل ہو کر محروم ہو جائے گا۔

<sup>1</sup> عبدالحق، ولید محمد سالم، بذل الاغلاص فی سیرة عمرو بن العاص، مبرہة الآل والاصحاب، ص: 141، 140، 139.

اے لوگو! اُخروٹ پک چکا اور شعری ستارہ طلوع ہو چکا اور آسمان برسنا بند ہو چکا اور وباء پھیل گئی اور شبنم کم ہو گئی اور چراگاہ تروتازہ ہو گئی اور حاملہ عورتیں بچے جنم دے چکیں اور بھیڑ کے بچے چلنے لگ گئے اور چرواہے پر اپنے ریوڑ کی بھلائی کے لیے حسن نظر ضروری ہے۔ سو تمہارے لیے سلامتی ہو، اللہ تعالیٰ کی رحمت ہو تمہاری زرعی زمینوں میں، سودیہات والوں کو اس کی بھلائی اس کا دودھ اس کی بھیڑیں اور اس کا شکار ملے، اور اپنے گھوڑوں کو کھلاؤ اور ان کو موٹا کرو اور ان کی حفاظت کرو اور ان کو عزت بخشو کیونکہ وہ تمہیں دشمن سے بچاتے ہیں، انہیں کے ذریعے تمہیں غنیمت ملتی ہے اور وہی تمہارا بوجھ اٹھاتے ہیں، اور خیر خواہی کرو ان قبیلوں کے ساتھ جن کے تم پڑوسی ہو، فتنہ پرور (میٹھی میٹھی بولی بولنے والی) عورتوں سے بچو کیونکہ یہ تمہارے دین کو خراب اور ہمتوں کو پست کر دیں گی۔

امیر المؤمنین حضرت عمر فاروق نے مجھے فرمایا تھا کہ میں نے رسول اللہ ﷺ کو فرماتے ہوئے سنا: یقیناً میرے بعد اللہ تعالیٰ تمہیں مصر کی فتح سے نوازیں گے، لہذا تم ان قبیلوں سے حسن سلوک کرنا کیونکہ ان میں تمہاری سسرالی رشتہ داری اور عہد و پیمان ہیں، تم اپنے ہاتھوں اور شرم گاہوں کو محفوظ رکھنا اور اپنی نگاہیں نیچی رکھنا، اور مجھے معلوم نہیں کہ کوئی ایسا آدمی آیا ہو جس نے اپنے جسم کو موٹا اور اپنے گھوڑے کو کمزور کر دیا ہو، اور جان لو کہ میں مردوں کی جانچ پڑتال کی طرح گھوڑوں کی بھی جانچ پڑتال کروں گا لہذا جس نے اپنا گھوڑا بغیر کسی سبب کے کمزور کر دیا تو میں اس کے بقدر اس کے حق کو گھٹاؤں گا (یعنی تنخواہ میں سے کٹوتی ہوگی) اور جان لو کہ تم قیامت تک اپنے ارد گرد دشمنوں کی کثرت کی وجہ سے سرحد کی حفاظت و پہریداری میں رہو گے، اور دشمنوں کے دل تمہارے اور تمہارے گھروں کی طرف ہیں جو کہ زراعت اور مال کا سرچشمہ اور وسیع بھلائی اور بڑھتی ہوئی برکت ہے۔

امیر المؤمنین حضرت عمر فاروق نے مجھے بتایا تھا کہ میں نے رسول اللہ ﷺ کو یہ فرماتے ہوئے سنا: جب اللہ تعالیٰ تمہیں مصر کی فتح سے نوازیں تو تم وہاں بڑا لشکر بنا لینا، یہ زمین کے لشکروں میں سے بہترین لشکر ہوگا، حضرت ابو بکر صدیق نے رسول اللہ ﷺ سے پوچھا اے اللہ کے رسول! ایسا کیوں (یہ فضیلت ان کو کیسے ملی)؟ رسول اللہ ﷺ نے فرمایا: اس لیے وہ اور ان کیا بیویاں قیامت تک سرحد کی پہریداری میں رہیں گے۔

لہذا اے لوگو! اللہ تعالیٰ کی تعریف کرو جو کچھ اس نے تمہیں دیا ہے، سو اپنے دیہاتی علاقوں سے جتنا چاہو لطف اندوز ہوں۔ جب لکڑی خشک ہو جائے، تنا گرم ہو جائے، کھیاں بڑھ جائیں، دودھ کھٹا یا ترش ہو جائے، سبزی باسی ہو جائے اور گلاب درخت سے کٹ جائے تو اللہ تعالیٰ کی رحمت سے اپنے ڈیرے میں ہی رہو۔ تم میں سے کوئی صاحبِ عیال اپنے اہل و عیال کے پاس اپنی وسعت یا اپنی تنگی کے مطابق تحفہ لیے بغیر نہ جائے۔ میں اپنی یہ بات کہتا ہوں۔ اور اللہ تعالیٰ سے تمہارے لیے حفاظت کا طلب گار ہوں۔"

راوی معافری کہتے ہیں کہ میں نے حضرت عمرو بن العاص کا یہ خطبہ یاد کر لیا، میرے والد صاحب نے گھر لوٹنے کے بعد مجھے کہا جب میں نے ان کو عمرو بن العاص کا خطبہ سنایا: اے میرے بیٹے عمرو بن العاص لوگوں کو مقرر کرتے ہیں جب لوگ ان سے سرحد کی حفاظت اور پہرے داری کے لیے رجوع کرتے ہیں جیسے ان کو دیہاتوں میں مقرر کرتے ہیں نرمی کے ساتھ۔"



سبحان اللہ! اس خطبہ کا بغور جائزہ لینے سے حضرت عمرو بن العاص رضی اللہ عنہ کی بلند پایہ فصاحت و بلاغت کا بخوبی اندازہ لگایا جاسکتا ہے کہ ایک خطبے کے اندر اس قدر اشارات و کنایات، استعارات و تشبیہات اور حقیقت و مجاز وغیرہ کا استعمال یقیناً کسی ایسے شخص کو ہی زیب دیتا ہے جو فصاحت و بلاغت کے عروج پر ہو اور علم المعانی، علم البدیع اور علم البیان پر مکمل دسترس رکھتا ہو اور ایسی تمثیلات، کہاوتوں اور الفاظ کے حسن کے ساتھ اپنا مؤقف بیان کرے کہ جس سے سامعین پر سکتہ طاری ہو جائے اور ان پر مخاطب کا مؤقف مکمل طور پر واضح ہو جائے اور مذکورہ تمام صفات و کمال حضرت عمرو بن العاص میں بدرجہ اتم موجود تھے جس کا واضح ثبوت درج بالا خطبہ ہے۔

اسی طرح حضرت عمرو بن العاص رضی اللہ عنہ کی فصاحت و بلاغت اور قوت تصور اور ان کے وسیع تخیل پر دلالت کرنے والی چیزوں میں سے ایک وہ خط بھی ہے جو انھوں نے امیر المؤمنین حضرت عمر فاروق رضی اللہ عنہ کو مصر کے اوصاف کے متعلق لکھا۔ بعض مؤرخین نے کہا کہ جب حضرت عمرو بن العاص کو مصر کی گورنری پر مقرر کیا گیا تو حضرت عمر فاروق نے انھیں خط لکھا کہ مجھے مصر کے اوصاف یا حالات بتاؤ تو حضرت عمرو بن العاص نے جواباً لکھا۔

"ورد کتاب امیر المؤمنین اطال اللہ بقاءہ یسألنی عن مصر : اعلم یا امیر المؤمنین ان مصر قریۃ غبراء ، وشجرة خضراء ، طولها شهر ، وعرضها عشر ، یکنفها جبل اغبر ، ورمل اعفر ، یخط وسطها نیل مبارک الغدوات ، میمون الروحات ، تجری فیہ الزیادة والنقصان کجری الشمس والقمر ، له اوان یدر حلابہ ، ویکثر فیہ ذبابہ ، تمدہ عیون الارض وینابیعہا حتی اذا ما صلختم عجاجہ ، وتعظمت امواجه ، فاض علی جانبہ فلم یمکن التخلص من القرى بعضہا الی بعض الا فی صغار المراكب ، وخفاف القوارب ، وزوارق کانہن فی المخایل ورق الاصائل ، فاذا تکامل فی زیادته ، نکص علی عقبیہ کاول ما بدا فی جریته ، وبما فی درتہ ، فعند ذلک تخرج اهل ملة محقورة ، وذمة مخفورة ، یحرثون بطون الارض ویبذرون بها الحب ، یرجون بذلک النماء من الرب ، لغیرہم ما سعوا من کدمہم ، فنالہ منہم بغیر جدمہم ، فاذا احدق الزرع واشرق ، سقاہ الندی وغذاه من تحتہ الثری ، فبینما مصر یا امیر المؤمنین لؤلؤة بیضاء ، اذا ہی عنبرة سوداء ، فاذا ہی زمردة خضراء ، فاذا ہی دیباجة رقشاء ، فتبارک اللہ الخالق لما یشاء - والذی یصلح هذه البلاد وینمیہا ویقر قاطنیہا فیہا ، الا یقبل قول خسیسہا فی رئیسہا ، والا یمتدنی خراج ثمرۃ الا فی اوانہا، وان یمصر ثلاث ارتفاعہا ، فی عمل جسورہا وترعہا، فاذا تقرر الحال مع العمال فی هذه الاحوال، تضاعف ارتفاع المال، واللہ تعالیٰ یوفق فی المبدء والمال" - <sup>1</sup>

"امیر المؤمنین کا خط موصول ہوا، اللہ تعالیٰ ان کی عمر دراز فرمائے جس میں آپ نے مجھ سے مصر کے متعلق پوچھا: اے امیر المؤمنین! جان لیجئے کہ مصر ایک خاک آلود گاؤں ہے اور سرسبز درخت ہے جس کی لمبائی ایک ماہ کی مسافت ہے اور چوڑائی دس دن کی مسافت ہے، جس کو گرد آلود پہاڑ اور ٹیالی اور بنجر ریت نے ڈھانپا ہوا ہے، جس کے پتے میں صبح کا مبارک دریائے نیل ہے جو روحوں کے لیے باعث خیر ہے جس دریا میں کمی و بیشی سورج اور چاند کی گردش کی طرح گردش کرتی ہے۔ اس کا ایک موسم ہے جو اس کا دودھ نکالتا ہے

<sup>1</sup> عبدالحق، ولید محمد سالم، بذل الاغلاص فی سیرة عمرو بن العاص، مبررة الآل والاصحاب، ص: 143، 142، 141

اور اس موسم میں لکھیاں بڑھ جاتی ہیں اور زمین کے چشموں نے اس کو کھینچتے ہیں یہاں تک کہ جب چشمے کی آواز سخت ہو جائے اور اس کی موجیں بڑی ہو جائیں۔ اس کے اطراف میں سیلاب بہ پڑے تو ایک بستی سے دوسری بستی کی طرف جانا ممکن نہیں، سوائے چھوٹی سوار یوں اور چھوٹی کشتیوں میں، اور چھوٹی کشتیوں کے چپوں اور چھوٹے جہازوں کے ذریعے، گویا کہ وہ کشتیاں تصورات میں مضبوط کاغذ ہیں۔ جب چشمہ بڑھتے بڑھتے مکمل ہو جائے تو پہلی حالت پر پلٹتا ہے جیسا کہ وہ ابتداء جاری ہونا شروع ہو اور بہاؤ میں پھیلا۔ لہذا اس وقت حقیر لوگ نکلتے ہیں ٹوٹے ضمیر کے ساتھ یا ٹوٹے عہد و پیمان کے ساتھ، وہ زمین کی گہرائی میں ہل شلاتے ہیں اور اس عمل کے ذریعے رب سے بڑھوتری اور ترقی کی امید کرتے ہوئے دوسروں کے لیے جو انھوں نے کوشش کی لہذا انھوں نے بڑھوتری اور ترقی کو بغیر محنت کے حاصل کر لیا، جب کھیتی کھلنے اور چمکنے لگے تو شب نام اس کو سیراب کرتی ہے اور ترمٹی اس کی نیچے سے پرورش کرتی ہے۔

اے امیر المؤمنین! مصر ایک سفید موتی ہے، جبکہ وہ سیاہ عنبر ہے، پھر وہ سبز زمر ہے، پھر وہ گھاس میں پیدا ہونے والا حسین جتی دار کیزا ہے۔ بابرکت ہے اللہ تعالیٰ کی ذات جو چاہتا ہے پیدا کرتا ہے اور جو اس ملک کو سنوارتا ہے اور اس کو ترقی دیتا ہے اور اس ملک کے باشندوں کو استحکام دیتا ہے، اپنے سربراہ کے متعلق خمیس آدمی بات کو قبول مت کرنا اور پھل کا خراج (ٹیکس) ادا مت کرنا، سوائے اس کے وقت میں، اور یہ کہ اس کی بڑھوتری کے ثلث کو پیل اور نہر بنانے میں خرچ کرنا، لہذا اگر ان حالات میں مزدوروں کے ساتھ معاملات طے ہو جائیں تو مال کی آمدنی میں دگنا اضافہ ہوگا، اور اللہ تعالیٰ ہی توفیق دینے والا ہے اصول اور نتیجہ میں کامیابی عطاء فرمائے۔"

جب یہ خط حضرت عمر بن خطاب رضی اللہ عنہ کو ملا تو انھوں نے فرمایا: اللہ تعالیٰ بہتر جانتا ہے اے ابن العاص آپ نے مجھے ایسے بیان کیا جیسے میں خود اس کا مشاہدہ کر رہا ہوں۔

غور فرمائیے مذکورہ بالا خط میں حضرت عمرو بن العاص نے حضرت عمر فاروق رضی اللہ عنہ کے خط کے جواب میں سرزمین مصر کا نقشہ کچھ اس انداز میں کھینچا کہ خود حضرت عمر فاروق رضی اللہ عنہ تعریف کئے بنا نہ رہ سکے کہ عمرو بن العاص نے گویا مصر کی سرزمین کو اٹھا کر میرے سامنے رکھ دیا اور میں نے خود اس کا مشاہدہ کیا۔ اس خط کے مندرجات پر غور کرنے سے بھی معلوم ہوتا ہے کہ حضرت عمرو بن العاص رضی اللہ عنہ مصر کی صورت حال کو واضح کرنے کے لیے کس طرح خوبصورت انداز میں اشارات و کنایا ت، تشبیہات و استعارات اور حقائق و مجازات کا استعمال کرتے ہوئے گویا سرزمین مصر کو ہی حضرت عمر فاروق کی آنکھوں کے سامنے لاکے رکھ دیا۔ اسی طرح عمرو بن العاص رضی اللہ عنہ نے عمر بن خطاب رضی اللہ عنہ کو وہ خط بھی لکھا جب انھوں نے سمندر کے بارے میں ان سے پوچھا۔ حضرت معاویہ رضی اللہ عنہ نے حضرت عمر بن خطاب رضی اللہ عنہ سے اپنے زمانہ میں بحری جنگ پر بہت اصرار کیا، اور رومی حمص سے قریب تھے، اور فرمایا: حمص کے دیہاتوں میں سے ایک دیہات والے رومیوں کے کتوں کے بھونکنے اور ان کی مرغیوں کی چیخ و پکار سن سکتے ہیں (یعنی رومی اتنے قریب آچکے ہیں)۔ یہاں تک کہ یہ صورت حال حضرت عمر رضی اللہ عنہ کے دل کو لگی تو حضرت عمر رضی اللہ عنہ نے حضرت عمرو بن العاص رضی اللہ عنہ کو خط لکھا۔

"فکتب عمر الی عمرو بن العاص صف لی البحر وراکبه فان نفسی تنازعنی الیه" <sup>1</sup>

"لہذا حضرت عمر نے حضرت عمرو بن العاص کو خط لکھا کہ مجھے سمندر اور اس کے سوار کے بارے میں بتاؤ، کیونکہ میری روح مجھے اس کی طرف کھینچ رہی ہے۔ لوگ اس میں واپس لوٹنے کے لیے محنت کرنے والے ہیں اگر مائل ہوئے تو غرق ہوئے اور اگر نجات پائی تو چمک اٹھے۔"

حضرت عمر رضی اللہ عنہ کے اس خط کے جواب میں حضرت عمرو بن العاص رضی اللہ عنہ نے ایک خط لکھا جو فصاحت و بلاغت کا شہکار ہے۔

"فکتب الیہ عمرو : انی رايت خلقاً کبیراً یرکبہ خلق صغیر ، لیس الا السماء والماء ، ان رکد خرق القلوب ، وان تحرك ازاغ العقول ، یزداد فیہ الیقین قلة والشک کثرة ، هم فیہ کدود علی عود ان مال غرق وان نجا برق" <sup>2</sup>

چنانچہ حضرت عمرو بن العاص نے لکھا: بے شک میں نے ایک بڑی خلقت کو دیکھا جس پر چھوٹی خلقت سوار ہے، آسمان اور پانی کے علاوہ کچھ نہیں، اگر جم جائے یا ٹھہر جائے تو دلوں کو حیران کر دے یا دلوں میں چھید کر دے، جس میں یقین کم اور شک زیادہ ہے۔ جب حضرت عمر فاروق نے اسے پڑھا تو انھوں نے حضرت معاویہ کو لکھا، نہیں مجھے اس ذات کی قسم ہے جس نے محمد ﷺ کو حق دے کر بھیجا میں اس میں کبھی بھی کسی مسلمان کو نہیں چھوڑوں گا۔ <sup>3</sup>

حضرت عمرو بن العاص کی یہ فصاحت و بلاغت بے مثال ہے کیونکہ وہ بہترین شاعری، خوبصورت نطق کے ساتھ مشہور شعراء اور معروف بلاغاء میں سے ایک ہیں، مختلف مناظر و مشاہدات کے متعلق ان سے بہت سے لوگوں نے نقل کیا ہے۔

### حکیمانہ اقوال:

حضرت عمرو بن العاص فصیح و بلیغ خطیب ہونے کے ساتھ ساتھ علم و حکمت کے موتی بکھیرتے تھے۔ ان کے حکیمانہ اقوال وہ اقوال زریں ہیں جنہیں پڑھ کر علم و دانش کے جبال بھی ورطہ حیرت میں پڑ جاتے ہیں کہ چودہ صدیاں بیت جانے کے باوجود ان کے اقوال جدید معاشرے کی اصلاح کے لیے بھی نہایت ہی موزوں اور سود مند ہیں لہذا ان کے حکیمانہ اقوال پر عمل کرنے والا شخص یقیناً معاشرے میں بلند مقام حاصل کرنے کے ساتھ ساتھ کامیاب زندگی بسر کرنے کے قابل ہو جاتا ہے۔ آپ کے اقوال زریں میں سے چند درج ذیل ہیں۔

<sup>1</sup> عبدالحق، ولید محمد سالم، بزل الاغلاص فی سیرة عمرو بن العاص، مبرة الآل والاصحاب، ص: 142

Abdul Haq, Waleed Muhammad Salim, Bazlul ikhlas fi sirat e Amr bin Al Aas, Mubarrtul Aal e wal Ashab, P : 142

<sup>2</sup> عبدالحق، ولید محمد سالم، بزل الاغلاص فی سیرة عمرو بن العاص، مبرة الآل والاصحاب، ص: 142

Abdul Haq, Waleed Muhammad Salim, Bazlul ikhlas fi sirat e Amr bin Al Aas, Mubarrtul Aal e wal Ashab, P : 142

Ibid

<sup>3</sup> ایضاً

## 1- آپ کا فرمان ہے۔

"لا امل ثوبی ماوسعی ، ولا امل زوجتی ما احسنت عشرتی ، ولا امل دابتی ما حملتني، ان

الملال من سىء الاخلاق"<sup>1</sup>۔

"میں اپنے لباس سے نہیں اکتاتا جو مجھے ڈھانپتا ہے اور نہ اپنی بیوی سے جو میرے رہن سہن کو سنوارتی ہے اور نہ

میں اپنی سواری سے اکتاتا ہوں جو میرا بوجھ اٹھاتی ہے بے شک اکتاہٹ برے اخلاق میں سے ہے۔"

محمد فرج مصری لکھتے ہیں کہ ایک دفعہ حضرت عمرو بن العاص جب کہ وہ مصر کے امیر تھے ایک ایسے خچر پر سواری کر رہے تھے جو بہت ہی

بوڑھا تھا، لوگوں نے کہا کہ آپ امیر ہونے کے باوجود ایسے خچر پر سواری کرتے ہیں تو انھوں نے جواب دیا "جب تک جانور میرا بوجھ

اٹھاتا ہے جب تک بیوی میرے ساتھ حسن سلوک اختیار کرتی رہے اور جب تک دوست میرے راز کا محافظ رہے تب تک میں ان سے

نہیں اکتاتا۔"<sup>2</sup>

## 2- انھوں نے اپنے بیٹے عبداللہ سے فرمایا: اے میرے بیٹے:

"سلطان عادل خیر من مطروابل، واسد حطوم خیرمن سلطان ظلوم، وسلطان غشوم

ظلوم خیرمن فتنة تدوم - یا بنی زلة الرجل عظم یجبر، وزلة اللسان لا تبقى ولا تندر۔ یا بنی

استراح من لا عقل له فارسلها مثلاً"<sup>3</sup>۔

"عادل بادشاہ موسلا دھار بارش سے بہتر ہے اور چیر پھاڑ کرنے والا شیر ظالم سلطان سے بہتر ہے اور ایک غاصب

ظالم سلطان دائمی آزمائش سے بہتر ہے۔ اے میرے بیٹے! قدموں کی ٹھوکری پر اثر انداز ہوتی ہے جس کا زخم

بھر جاتا ہے اور زبان کی ٹھوکری نہ کچھ باقی رکھتی ہے نہ ہی کچھ چھوڑتی ہے (سب کچھ ختم کر دیتی ہے) ، اے

میرے بیٹے جس کا دماغ نہیں ہے اس سے تسلی لے لو پس اسے مثال کے طور پر بھیج دو۔"

## 3- حضرت عمرو بن العاص نے حضرت معاویہ سے فرمایا:

"یا امیر المؤمنین لانکونن لشیء من امر رعیتک اشد تعمدا منک لخصاصة الکریم حتی تعمل

فی سدها، ولطفیان اللئیم حتی تعمل فی قمعه، واستوحش من الکریم الجائع ، ومن اللئیم

الشبعان، فان لکریم یصول اذا جاع، اللئیم یصول اذا شبع"<sup>4</sup>۔

<sup>1</sup>- ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 183

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 47, P : 183

<sup>2</sup>- محمد فرج مصری، مترجم: شیخ محمد احمد پانی پتی، فاتح اعظم حضرت عمرو بن العاص، نیس اکڈمی، کراچی، ص: 47

Muhammad Faraj Misri, Fateh Azam Hazrat Amr bin Al Aas, Nafees Academy, karacchi, P : 47

<sup>3</sup>- ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 184

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 184

<sup>4</sup>- ایضاً: ص: 185

"اے امیر المؤمنین! اپنی رعایا کے معاملات میں اتنا زیادہ ارادہ سخت مت ہو جانا کہ جتنا کہ معزز آدمی کی محتاجی کے لیے کرو حتیٰ کہ اس محتاجی کا سدباب کر دو اور جتنا کہ کمینے آدمی کی سرکشی کے لیے کرو حتیٰ کہ اس کی سرکوبی کر دو، اور ڈرو بھوکے معزز آدمی سے اور پیٹ بھرے ہوئے کمینے سے، کیونکہ نیک آدمی اس وقت حملہ آور ہوتا ہے جب وہ بھوکا ہوتا ہے اور کمینہ شخص اس وقت حملہ آور ہوتا ہے جب اس کا پیٹ مکمل سیر ہو چکا ہوتا ہے، اس لیے نیک شخص کی بھوک مٹاؤ اور کمینے شخص کو کنٹرول میں رکھو۔"

4- حضرت معاویہ نے حضرت عمرو بن العاص سے پوچھا کہ لوگوں میں سب سے بڑھ کر بلیغ آدمی کون ہے؟ آپ نے جواب دیا:

"من اقتصر علی الايجاز وسلب الفضول ، قال فمن اصبر للناس؟ قال: اردمهم لجهله بحلمه"۔<sup>1</sup>  
"جو اختصار پر اکتفاء کرے اور فضول کو چھوڑ دے، پھر فرمایا لوگوں میں سب سے زیادہ صابر کون ہے؟ فرمایا  
جو اپنے حلم اور بردباری سے اپنی جہالت کو دور کرتا ہو۔"

یہی بات ہشام کلبی اس طرح نقل کرتے ہیں کہ ایک دفعہ حضرت معاویہ نے حضرت عمرو بن العاص سے پوچھا کہ سب سے زیادہ بلیغ کون ہے؟ تو انھوں نے جواب دیا کہ "جس کی رائے اس کی خوشحالت نفسانی کے خلاف ہو"، پھر پوچھا، سب سے بڑا سخی کون ہے؟ انھوں نے جواب دیا کہ "جو آدمی اپنی دنیا کو اپنے دین کی فلاح و بہبود کے لیے خرچ کرے"۔ حضرت معاویہ نے تیسری بار پوچھا کہ سب سے زیادہ بہادر کون ہے؟ آپ نے فرمایا:

"جو اپنے حلم کے ذریعے اپنی جہالت پر غلبہ پالے۔"<sup>2</sup>

5- حضرت عمرو بن العاص نے حضرت معاویہ سے فرمایا:

"ما بطن قوم قط الا فقدوا عقولهم، وما قضيت عزيمة رجل مات بطيناً"۔<sup>3</sup>  
"کوئی قوم کبھی نہیں اتراتی مگر یہ کہ وہ اپنی عقلمندی کھودیں اور کسی آدمی کی عزیمت کا فیصلہ نہیں ہوتا جو بڑے پیٹ والا ہو کر انتقال کر جائے۔"

6- آپ نے فرمایا:

"ليس العاقل الذي يعرف الخير من الشر، ولكن العاقل الذي يعرف خيرا للشرين"۔<sup>4</sup>

<sup>1</sup>- ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 185

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 185

<sup>2</sup> محمد فرج مصری، فاتح اعظم حضرت عمرو بن العاص، نفیس اکیڈمی، کراچی، ص: 46

Muhammad Faraj Misri, Fateh Azam Hazrat Amr bin Al Aas, Nafees Academy, karacchi, P : 46

<sup>3</sup> ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، دار الفکر، ج: 46، ص: 186

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 186

Ibid

<sup>4</sup> ایضاً: ص: 186

"عاقل وہ نہیں جو شر سے خیر کو پہچانتا ہو لیکن عاقل وہ ہے جو دو شر میں سے خیر کو پہچانے۔"

7- حضرت عمرو بن العاص نے فرمایا:

"ليس الحلیم من یحلم عن من یحلم عنه ویجاهل من جاهله، ولكن الحلیم من یحلم عن

من یحلم عنه ویحلم عن من جاهله" <sup>1</sup>۔

"حلیم یعنی برد باروہ شخص نہیں جو برد باری کا معاملہ کرے اس کے ساتھ جو اس کے ساتھ برد باری کا معاملہ

کرے اور جہالت کا معاملہ کرے اس کے ساتھ جو اس کے ساتھ جہالت کا معاملہ کرے۔ لیکن برد باروہ ہے جو

اس شخص کے ساتھ جو اس کے ساتھ برد باری کا معاملہ کرے اور برد باری کا معاملہ کرے اس کے ساتھ بھی جو

اس کے ساتھ جہالت کا معاملہ کرے۔"

8- حضرت عمرو بن العاص نے فرمایا:

"الرجال ثلاثة: فرجل تام، ونصف رجل، ولا شيء - فاما الرجل التام: فالذي يكمل الله له دينه وعقله، فاذا

اراد امرا لم يعضه حتى يستشير اهل لراي والالباب، فاذا وافقوه حمد الله وامضى رايه فلا يزال ذالك مضياً

موفقاً. والنصف رجل: الذي يكمل الله له دينه وعقله فاذا اراد امرا لم يستشر فيه احدا، وقال: اي الناس

كنت اطيعه واترك راي لرايه فيصيب ويخطيء - والذي لا شيء: الذي لا دين ولا عقل ولا يستشير فلا يزال

ذالك مخطئاً مدبراً - قال عمرو: والله اني لاستشير في الامر الذي اردته حتى استشير خدمي وما على بعض

عقولهم واسمع" <sup>2</sup>۔

"مرد تین قسم کے ہیں: کامل مرد، ناقص مرد اور وہ جو (ان دونوں قسموں میں سے) نہیں۔ بہر حال کامل آدمی وہ شخص ہے جس کے دین

اور عقل کو اللہ تعالیٰ کامل کر دیتے ہیں، لہذا ایسا آدمی جب کسی کام کا ارادہ کرے تو وہ اہل رائے و اہل دانش سے مشورہ کئے بغیر وہ کام نہیں

کرتا، اور جب اہل رائے و اہل دانش کی رائے اس کی رائے کے موافق ہو تو وہ اللہ کا شکر ادا کر کے اپنی رائے کو گزرتا ہے اور مسلسل یہ

موافقت جاری رہتی ہے۔ اور ناقص آدمی: وہ آدمی جس کے دین اور عقل کو اللہ تعالیٰ کامل کر دیتے ہیں لہذا ایسا آدمی جب کسی کام کا ارادہ

کرتا ہے تو وہ کسی سے مشورہ نہیں کرتا اور کہتا ہے: لوگوں میں سے کون ہے وہ شخص جس کی میں پیروی کروں یا میں اپنی رائے کو اس کی

رائے کے لیے چھوڑ دوں، نتیجتاً وہ کبھی درست ہوتا ہے اور کبھی غلطی کرتا ہے۔ اور آدمی جو کچھ نہیں: جس کا نہ کوئی مذہب ہے نہ کوئی

عین اور نہ ہی وہ نصیحت کا طالب ہے پھر بھی وہ گمراہ ہے جو منہ موڑتا ہے حضرت عمرو بن العاص فرماتے ہیں۔ خدا کی قسم! میں جو بھی کام

کرنا چاہتا ہوں اس میں مشورہ کرتا ہوں اگرچہ مجھے اپنے خادموں سے مشورہ لینا پڑے اور ان کے ذہنوں کو کھولنا مجھ پر لازم نہیں اور میں

ان کے مشورے کو سنتا ہوں۔"

Ibid

1 ایضاً: ص: 187

2 ابن عساکر، محب الدین، ابو سعید، عمر بن غرامہ العمروی، تاریخ مدینہ دمشق، دار الفکر، ج: 46، ص: 186

9- "قال عمرو بن العاص لجلسائه وتذاكروا شيئا من امر الدنيا: اي شيء رايتم احسن؟ فذكروا النساء

المرأة الحسنه والدابة، فقال عمرو: وما شيء احسن من غمرات ثم تنجلى"<sup>1</sup>

"عمرو بن العاص نے اہل مجلس سے کہا اور وہ دنیا کے معاملات پر گفتگو فرما رہے تھے: "تم نے کس چیز کو سب سے خوبصورت

پایا؟" تو لوگوں نے خوبصورت عورت اور اچھی سواری کا ذکر کیا۔ اس پر عمرو بن العاص نے کہا: "اس سے بہتر چیز اور کیا ہو سکتی ہے کہ

سخت مصیبتیں آئیں اور پھر ٹل جائیں۔"

10- معاویہ بن ابی سفیان نے عمرو بن العاص سے پوچھا کہ سب سے لذیذ چیز کیا ہے؟ تو عمرو بن العاص نے کہا:

"يا امير المؤمنين مر احداث قريش فليقوموا، فلما قاموا قال: اسقاط المروءة، يريد ان

الرجل اذالم يهمله مروءته تلذذ وعمل ما يشتهي ولم يلتفت الى لوم لائم"<sup>2</sup>

"اے امیر المؤمنین! قریش کے نوجوانوں کو حکم دیں کہ وہ اٹھ جائیں۔" جب وہ نوجوان چلے گئے تو عمرو بن

العاص نے کہا: "مروت (شرافت) کو گرا دینا۔" اس کا مطلب یہ ہے کہ جب انسان کو اپنی عزت و وقار کی پرواہ

نہ رہے تو وہ ہر لذت حاصل کر سکتا ہے، جو چاہے کر سکتا ہے اور کسی ملامت کرنے والے کی پرواہ نہیں کرتا۔"

11- حضرت عمرو بن العاص فرماتے ہیں:

"نكح العجز التواني فولد منه الندامة"<sup>3</sup>

"بڑھاپے میں نکاح کی تمنا ندامت پیدا کرتی ہے۔"

13- حضرت عمرو بن العاص فرماتے ہیں:

"ما وضعت سرى عند احد فافشاه فلمته عليه، انا كنت اضيق به حين استودعته"<sup>4</sup>

"ایسا نہیں ہوا کہ میں نے اپنا راز کسی کو بتایا ہو اور وہ اس راز کو فاش کر دے تو میں نے اس پر اس کو ملامت کی

ہو، جب میں نے اسے الوداع کہا تو میں اس سے ناراض تھا۔"

اسی طرح محمد فرج مصری نے لکھا ہے۔

1 ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 188

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 188

2 ایضاً

Ibid

3 ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 188

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 188

4 ابن عساکر، محب الدین، ابوسعید، عمر بن غرامہ العمروی، تاریخ مدینہ دمشق، ج: 46، ص: 189

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol : 46, P : 189

"اگر میں اپنا راز کسی کے سامنے ظاہر کر دوں اور وہ اس کو فاش کر دے تو وہ اس میں حق بجانب ہے اور تب قابل ملامت میں ہوں نہ کہ وہ۔ لوگوں نے پوچھا، ایسا کیوں؟ تو فرمایا کہ اپنے راز کی حفاظت کی ذمہ داری سب سے بڑھ کر مجھ پر عائد ہوتی ہے۔"<sup>1</sup>

14۔ حضرت عمرو بن العاص فرماتے ہیں:

"انتهی عجبی الی ثلاث : المرء یفرمن القدر وهو لاقیه، ویبصر فی عین اخیه القذی فی عیبہ ، ویكون فی عینه الجذع فلا یعیبه، ویكون فی دابته الصعر فیقومها بجهدہ ویكون فیہ الصعر فلا یقوم نفسه۔"<sup>2</sup>

"مجھے تین باتوں پر حیرت ہے۔ آدمی تقدیر سے بھاگتا ہے حالانکہ وہ اس کو پہنچ کر رہے گی۔ اپنے بھائی کی آنکھ میں ایک دھبہ دیکھ کر اسے شرمندہ کرتا ہے، حالانکہ اس کی اپنی آنکھ میں دھبہ ہے اور وہ اس پر شرمندہ نہیں ہوتا۔ اس کے جانور کو التواء العنق کی بیماری ہے اور وہ اس کو اپنی کوشش سے درست کر لیتا ہے لیکن اس کو خود التواء العنق کی بیماری ہے اور وہ اسے درست نہیں کرتا۔"

15۔ حضرت عمرو بن العاص فرماتے ہیں:

"لا امل جلیسی ما فهم عنی ، وانما الملل لدناءة الرجال۔"<sup>3</sup>

"میں اپنے ہم نشین کو ملال میں نہیں ڈالتا، جب تک وہ مجھ سے کچھ سمجھتا ہے کیونکہ کسی کو ملال میں ڈالنا آدمی کے گھٹیا پن کی دلیل ہے۔"

16۔ محمد فرج مصری نے فاتح اعظم حضرت عمرو بن العاص میں مبرد سے نقل کیا ہے کہ ایک دفعہ حضرت عمرو بن العاص نے حضرت امیر معاویہ سے عبدالملک بن مروان کی صفات بیان کرتے ہوئے فرمایا کہ میں تین امور پر عمل کرتا ہوں اور تین امور کو چھوڑ دیتا ہوں، جن امور پر عمل کرتا ہوں وہ یہ ہیں۔

1۔ میں عوام کے قلوب کو ہاتھ میں لینے کی سعی کرتا ہوں۔

2۔ ہر آدمی کی بات غور سے سنتا ہوں۔

3۔ جب کسی بات میں اختلاف ہو جائے تو جو بات آسان ہو اسے اختیار کرتا ہوں۔

اور جن امور کو ترک کر رکھا ہے وہ یہ ہیں۔

<sup>1</sup> محمد فرج مصری، فاتح اعظم حضرت عمرو بن العاص، نفیس اکیڈمی، کراچی، ص: 47

Muhammad Faraj Misri, Fateh Azam Hazrat Amr bin Al Aas, Nafees Academy, Karachi, P: 47

<sup>2</sup> ابن عساکر، حب الدین، ابو سعید، عمر بن غرامہ العمروی، تاریخ مدینہ دمشق، ج: 46، ص: 190

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol: 46, P: 190

<sup>3</sup> ابن عساکر، حب الدین، ابو سعید، عمر بن غرامہ العمروی، تاریخ مدینہ دمشق، ج: 46، ص: 183

Ibn e Asakir, abil Qasim Ali bin Al Hassan, Tareekh Madeena Dimashq, Darul Fikr, Vol: 46, P: 183



1- لڑائی جھگڑے اور فساد سے ہمیشہ پرہیز کرتا ہوں۔

2- کمینے کی صحبت میں کبھی نہیں جاتا۔

3- ہر اس امر سے اعراض کرتا ہوں جس کی وجہ سے بعد میں مجھے عذر و معذرت پیش کرنی پڑے۔

میری مثال اس شعر کے موافق ہے۔

فقلت له تجنب كل شيء يعاب عليك ان الحر حر<sup>1</sup>

"میں نے اس سے کہا کہ ہر اس شے سے اعراض کر جو بعد میں تجھ پر عیب جوئی کا سبب بنے یاد رکھ شریف آدمی

ہمیشہ وہی کام کرتا ہے جو حقیقت میں شریفوں کو زیب دیتے ہیں"

17- "خوشحال معاشرے کی اساس انصاف پر ہے"<sup>2</sup>

18- "رہنماء ایک چرواہے کی مانند ہوتا ہے جو اپنے ریوڑ کی حفاظت اور رہنمائی کا ذمہ دار ہوتا ہے"<sup>3</sup>

19- "جرات خوف کی عدم موجودگی نہیں بلکہ خوف کے وقت کام کرنے کی آمادگی ہے"<sup>4</sup>

20- "عفو و درگزر طاقت کی علامت ہے نہ کہ کمزوری کی"<sup>5</sup>

21- "ایک سچے مومن کی پہچان عاجزی ہے کیونکہ عاجزی کے ذریعے ہم اپنی حدود سے معرفت حاصل کرتے ہیں"<sup>6</sup>

22- "علم فہم و حکمت کی چابی ہے اور اسے حاصل کرنا اور پھیلانا ہر مسلمان کی ذمہ داری ہے"<sup>7</sup>

23- "صبر ایک ایسی صفت ہے جو ہمیں اللہ تعالیٰ پر ایمان و یقین کے ساتھ سختیوں اور مصیبتوں کو سہنے کی اجازت دیتی ہے"<sup>1</sup>

1 محمد فرج مصری، فاتح اعظم حضرت عمرو بن العاص، نفیس اکیڈمی، ص: 46

Muhammad Faraj Misri, Fateh Azam Hazrat Amr bin Al Aas, Nafees Acadmy, karacchi, P : 46

2 ابن ہشام، سیرت رسول اللہ، دارالکتب العلمیہ، بیروت، لبنان، ج: 4، ص: 231

Ibn e Hisham, Seerat e Rasoolullah, Darul kutob Al ilmia, Berut, Labnan, V : 4 , P : 231

3 ابن جریر، ابو جعفر، محمد بن جریر الطبری، تاریخ الطبری، دارالکتب العلمیہ، بیروت، لبنان، ج: 3، ص: 276

Ibn e Jareer, Abu Jafir, Muhammad bin Jareer Tabri, Darul kutub Al ilmia, Berut, Labnan, V : 3, P :

276

4 ابن کثیر، عماد الدین، اسماعیل بن عمر بن کثیر، البدایہ والنہایہ، دارالکتب العلمیہ، بیروت، لبنان، ج: 7، ص: 125

Ibn e Kaseer, emadudeen, Ismael bin Umar bin Kaseer, Al bidaia wanihaia, Darul kutub Al ilmia, Berut,

Labnan, V : 7 , P; 125

5 البخاری، محمد بن اسماعیل، الصحیح الجامع البخاری، دارالکتب العلمیہ، بیروت، لبنان، حدیث: 245

Al Bukhari, Muhammad bin Ismael, Al Sahi Al Jamey Al bukhari, Darul kutub Al ilmia , Berut,

Labnan, H : 245

6 ابن ہشام، سیرت رسول اللہ، دارالکتب العلمیہ، بیروت، لبنان، ج: 4، ص: 261

Ibn e Hisham, Seerat e Rasoolullah, Darul kutub Al ilmia, Berut, Labnan, V : 4, P : 261

7 ابن جریر، ابو جعفر، محمد بن جریر الطبری، تاریخ الطبری، دارالکتب العلمیہ، بیروت، لبنان، ج: 3، ص: 287

Ibn e Jareer, Abu Jafir, Muhammad bin Jareer Tabri, Darul kutub Al ilmia, Berut, Labnan, V : 3, P :

287

24- "اتحاد و اتفاق طاقت کی بنیاد ہے جس کے ذریعے ہم عظیم مقاصد انجام دے سکتے ہیں" <sup>2</sup>

حضرت عمرو بن العاص کے درج بالا اقوال پر غور کر کے آج کے زمانے کا ایک زیرک انسان بھی دنگ رہ جاتا ہے کہ ان کے اقوال اس قدر قیمتی اور بے مثال ہیں کہ اگر عصر حاضر میں ان پر عمل کیا جائے تو دنیا کے ساتھ ساتھ آخرت میں بھی کامیابی اور سرخروئی مقدر ٹھہرے۔

### خلاصہ بحث:

حضرت عمرو بن العاص ایک ایسے جلیل القدر صحابی رسول ہیں جن کی فصاحت و بلاغت، معاملہ فہمی اور الجھی گتھیوں میں سدھار لانے کا عمل قبل از اسلام مشرکین مکہ میں بھی مشہور و معروف تھا اسی لئے مشرکین مکہ بھی انھیں اپنے سفارتی امور کی انجام دہی کے لیے اپنا نمائندہ بنا کر دوسرے ممالک میں بھیجتے تھے اور اسلام لانے کے بعد تو ان کی فصاحت و بلاغت کو چار چاند لگ گئے چنانچہ خود رسول اللہ ﷺ نے انھیں عمان کے حاکموں کے پاس اپنا نمائندہ بنا کر بھیجا اور وہ اس مہم میں مکمل طور پر کامیاب بھی ٹھہرے۔ فاروق اعظم جیسا شخص آپ کی فصاحت کا مدح سرا ہے، امام شعبی نے عربوں کے چار چوٹی کے ذہین اشخاص میں آپ کا شمار کیا ہے۔ آپ کے خطبات اور خطوط آپ کی فصاحت و بلاغت کے بے مثال ہونے کا منہ بولتا ثبوت ہیں۔ اپنے ایک خط میں مصر کی سر زمین کا نقشہ کچھ اس انداز میں کھینچا کہ حضرت عمر فاروق جیسا زیرک شخص بھی یہ کہنے پر مجبور ہو گیا کہ عمرو بن العاص نے مجھے مصر کے بارے میں اس طرح لکھا گویا کہ میں خود سر زمین مصر کا مشاہدہ کر رہا ہوں۔ آپ کے خطوط میں اشارات و کنایات، استعارات و تشبیہات اور حقائق و مجازات کا استعمال ماہرانہ انداز میں ہے جس کو پڑھنے کے بعد جدید دور کے زبان دان حیران رہ جاتے ہیں اور ان کی فصاحت و بلاغت کے آگے سر تسلیم خم کرنے پر مجبور ہو جاتے ہیں۔

آپ کی فصاحت و بلاغت کے چرچے کے ساتھ ساتھ آپ کے حکیمانہ اقوال بھی علم و حکمت سے لبریز ہوتے تھے اور ان میں ایسی قیمتی پند و نصائح پائی جاتی ہیں کہ آپ زر سے لکھنے کے قابل ہیں۔ ان کے حکیمانہ اقوال عموماً معاشرے کے سدھار کے حوالے سے ہیں یعنی انصاف کی اہمیت، قیادت کی ذمہ داریوں، جرات و حوصلہ، درگزر، عاجزی، علم و حکمت، صبر، اتحاد و اتفاق، ایمان و یقین اور مروت و وقار وغیرہ آپ کے اقوال زریں کے اہم موضوعات ہیں۔

<sup>1</sup> ابن کثیر، عماد الدین، اسماعیل بن عمر بن کثیر، البدایہ والنہایہ، دار الکتب العلمیہ، بیروت، لبنان، ج: 7، ص: 145

Ibn e Kaseer, emadudeen, Ismael bin Umar bin Kaseer, Al bidaia wanihaia, Darul kutub Al ilmia, Berut, Labnan, V : 7 , P;145

<sup>2</sup> البخاری، محمد بن اسماعیل، الصحیح البخاری، دار الکتب العلمیہ، بیروت، لبنان، حدیث: 246

Al Bukhari, Muhammad bin Ismael, Al Sahi Al bukhari, Darul kutub Al ilmia, Berut, Labnan, H : 246